

~~TAMA . . .~~

~~Sa hawnhekk il-grajja tal-qdusija  
Frangiskana fuq is-Sijon. Għad forsi  
jasal jum meta é Ċenaklu jkollu, għal  
darb'ohra, il-Frangiskani bhala har-  
ricsa tiegħu. L-Għolja tas-Sijon tat  
lill-Ordni tagħna erwieh kbar, u meta,  
f'dak il jum imbierek tas-26 ta' Marzu  
1936, il-Patrijiet tagħna roġghu telgħu~~

~~fuq is-Sijon, minn fommhom harġet  
talba: "Mulej, agħtina taht il-harsien  
ta'na é Ċenaklu. Aghmilna qaddi-  
sin bħal dawk li għexu qabilna fuq din  
il-għolja mbierka."~~

~~U qalbhom imtliet bit-tama...~~

~~P. MARJANU VELLA, O.F.M.~~

~~Surmast tan-*Novizzi*.~~

## MINN HAWN U MINN HEMM

### AHBARIJET TA' MALTA U TA' BARRA

#### "LEHEN L-ART IMQADDSA"

Mal-bidu ta' dis-sena 1955, kif ta-raw, harġet, ma' hafna ohrajn, ukoll din ir-Rivista tagħna, "Lehen l-Art Imqaddsa". In-nies kienu ilhom hafna jitolbuna biex nohroġuha, għax il-Maltin iħobbu għall-ahħar jaqraw fuq l-Art li fiha tkomplew il-Misteri Mqaddsa tar-Reliġjon Nisranija. Issa ahna ikkontentajnihom, imma għandhom jistakru li biex toħroġ Rivista serja mhux biss trid hafna nfiq ta' flus, imma wkoll xogħol ta' kitba u, aqwa minn kollox, hafna taħbil ir-ras, billi ahna rridu nagħtu lin-nies qari mill-ahjar li jista' jkun. M'għandu jkun hemm hadd mela minn dawk li huma miktuba fl-Opra tal-Qabar ta' Kristu li ma jissehibx f'din ir-Rivista għax per mezz tagħha tkunu tafu x'inhu jsir fl-Art Imqaddsa u m'niex huma għaddejja r-Rhib tal-Qabar ta' Kristu, u x-xogħol li qegħdin jagħmlu fil-Missjonijiet tagħhom. Wara li taqrawha, erfghuha, u meta jkollkom għadd sewwa, illegawhom flimkien, biex jibqgħu jiswewlkom bhala qari ta' fejda, u wliedkom jiksbu minnha hafna tagħlim meħtieġ. Min irid jissieheb fiha, għandu jikteb jew ikellem lill-Wisq

Rev. Patri Nikola Magro, O.F.M.,  
Kummissarju tat-Terra Santa,  
Kunvent ta' Giezu, Il-Beit.

#### TIFKIRA TAS-SENA TAL-MADONNA

Bhala tifkira ta' Eghluq il-Mitt Sena tad-Domma tat-Tnissil bla Tebgha tal-Madonna, il-Patrijiet tal-Qabar ta' Kristu harġu xbihat sbieħ, jew santi tal-Ven. John Duns Scotus, li kien Raheb Frangiskan u li kien hu l-aktar li tħabat biex il-Papa fl-ahħar xandar dan id-Domma. Għalhekk min irid minn dawn is-santi, ikellem lil Patri Nikol Magro, Kummissarju tat-Terra Santa, fl-indirizz fuq imsemmi.

#### PELLEGRINAĠĠI

#### GĦALL-QABAR TA' KRISTU

Ma' tul is-sena li għaddiet marru għadd ġmielu ta' Pellegrinaġġi għal Ġerusalem minn artijiet barranin. L-aktar ta' min isemmihom kienu: Pellegrinaġġ tal-Lawreati ta' l-Azzjoni Kattolika, li kienu xi mitejn ruh, nisa u rġiel. Żewġ Pellegrinaġġi ohra Frangiskani. Pellegrinaġġ iehor magħmul mill-grupp "Richelieu", li kien ma' dwar 350 ruh. Iehor magħmul minn xi 120 qassis, iehor tal-Pawlini, u



iehor tad-Delegazzjoni tat-Terra Santa ta' Ruma. Pellegrinaggi oħra waslu mill-Awstrija, mill-Belġju, mill-Ingilterra, mill-Libanon u mill-Irlanda. Hafna gemgħat ta' nies marru jżuru l-Art Imqaddasa wehedhom. Nittamaw li ahna wkoll hawn Malta ma ndumux ma ngħaqqu Pellegrinagg, għax fejn konna dejjem ma na ta' quddiem, ma jaqbelx li issa naqgħu lura. Meta jasal il-waqt ta' dan, ingħarrfukom.

### IL-KNISJA

#### TAL-QABAR TA' KRISTU

Din il-knisja, l-aktar waħda għażiza fost il-knejjes tad-dinja, wara t-tehżiza li kienet għamlet il-Palestina f'Lulju tas-sena 1927 u bl-isparar tal-kanuni ta' l-aħħar gwerra bejn l-Gharab u l-Lhud, tinsab ruhha fi snienha. Is-saqaf u l-ħitan tagħha, qodma u mmermura, hassew u issa qieghda mirfuda bit-travi ta' l-injam u tal-hadid, għax li ma kienu hekk kieku iħa li waqgħet borġ ġebel. Issa ma jistax ikun li tibqa' hekk, għalhekk teħtieġ li tissewwa t-swija kbira, ta ma jistax ikun (għax haġa kbira li jasal fi ftehim dawki li jagħmlu minnha) li tinbena mill-ġdid. Għalhekk dan l-aħħar inhatret Kummissjoni ta' periti biex jagħtu rajjhom fuq dak li għandu jsir. Din il-Kummissjoni wara hafna laqgħat tat ir-rapport tagħha. Billi l-Knisja tal-Qabar ta' Kristu jagħmlu minnha tliet Riti, Latini, Grieki u Armeni, il-Kummissjoni qatgħet li kull Rit isewwi l-bieċa tal-Knisja li tmiss lilu. Lill-Patrijiet ta' Ġiezu tal-Qabar ta' Kristu (il-Latini) fteit għogħithom din id-deċiżjoni. Fil-fehma tagħhom aktar kien jaqfel li ssir t-swija sħiħa mill-ewwel, inkella hafna biċċiet, kulhadd għalih. Imma b'dana kollu l-Patrijiet Frangiskani diġà għażlu Periti biex iwettaq ix-xogħol li jmiss lilhom. Dan huwa

l-Patri Dumnikan P. Couasman, O.P., li qieghed Ġerusalem u li hu Arkitett Dipjomat ta' l-Iskola tas-Snajja ta' Pariġi.

### IL-KEWKBA TA' BETLEHEM

Gewwa l-Għar Imqaddes ta' Betlehem hemm, fuq il-post fejn twieled il-Bambina, Kewkba tal-Fidda b'kitba bil-Latin li tgħid hekk: *Hic De Virgine Maria Jesus Christus Natus Est*. Din hija hwejjeġ il-Patrijiet Frangiskani, imma għandhom il-jedd inad-fuħa x-Xiżmatki. Billi miktuba bil-Latin kemm il-darba l-Griegi riedu jaqalghuha minn hemm, għax qieghda taht l-artal fejn iqaddu huma.

Dan l-aħħar-billi l-imsiemer li din il-kewkba msammra bihom ittiekle, il-Frangiskani talbu lill-Ħakem ta' Ġerusalem liex iwahħu msiemer godda. Ix-Xiżmatki sen għu u marru huma wkoll għand il-Ħakem u qalulu li dik il-kewkba kienet tagħhom daqs kemm hija tal-Patrijiet. Imma l-Patrijiet ġiebu kemm dokumenti kellhom fuq Betlem, maħruġin mis-Slaten tat-Torok minn Kostantinopli, fejn fihom jidher ċar il-jedd li għandhom il-Frangiskani fuq il-Għar Imqaddes u l-Kewkba tal-Fidda li semmejna. Meta ra dan il-Ħakem qata' li l-Patrijiet Frangiskani għandhom il-jedd kollu li jbiddu l-imsiemer u li hadd mix-Xiżmatki ma kellu għax jindahllhom.

### HAWN MALTA

Ma' tul is-sena li għaddiet, bil-għaj-nuna t'Alla dorna l-Parroċi kollha fejn għamilna l-Gabra għall-Qabar ta' Kristu. Kull fejn morna konna mil-qughin tajjeb u hemm sinjali li qieghda tqum mill-ġdid dik il-hegga li minn dejjem kellhom missirijietna u ommijietna għall-qima tal-Qabar ta' Kristu. Nizzu haġr bil-qalb kollha lil dawki li



minn qalbhom waqfu magħna u għenuna fil-ġbir li għamilna. Nizzu ħajr fuq kollox lill-Kappillani li mhux talli laqghuna tajjeb, talli għamlu kull ma setgħu jagħmlu biex il-Jum tal-Qabar ta' Kristu jirnexxi kemm jista' jkun fil-Parroċċa tagħhom. Fl-Isem tal-Missjoni tat-Terra Santa u l-Isem ta' hutna l-Patrijiet Missjunarji li qegħdin jahdmu fiha, niżżuhom ħajr u nixtiequ lhom Sena Ġdida ta' Ferħ u Hena.

#### IL-KNISJA TA' NAZARET

Ix-xogħol biex tinbena knisja ġdida, kbira u sabiħa bħala Rigal lill-Ma-

donna b'tifkira ta' għeluq il-Mitt sena mid-Domma tat-Tnissil Safi tagħha, issa nbeda! S'issa qegħdin jinhattu l-griebeġ ta' ma' dwar il-knisja l-qadima (knisja ta' l-isem, għax inbniet mill-Patrijiet żmien seba' xhur, għax daqshekk żmien kienu tawhom it-Torok) u hemm tama li f'qasir żmien tibda tiela' l-knisja l-ġdida. Flus għad ma hemmx, imma aħna nafu li l-Madonna taħseb Hi għall-bini tal-Knisja tagħha, billi tqanqal il-qlub tad-Devo-ti tagħha mad-dinja kollha Nisranija, u m'għandniex xi ngħidu, f'Malta wkoll.

### DAWWIET TAN-NIES FL-ART IMQADDA

#### ID-DOMNA TAX-XEBBIET

Sa ftit żmien ilu, ix-xebbiet Gharab kien ikollhom imdendla f'għonqhom bħal donna tad-deheb, li fuqha jkun hemm milktuba dawn il-kelmiet: *Hamama, Bulbol, Neser, Laqlaq, Qambra, Kuka*. Li jfisseru: hamiema, bilbla, ajkla, għarnuq, alwetta, kokka. Hażin kien għala dik ix-xebba li tohroġ barra mingħajr ma tilbes din id-donna, għax jitkaża biha kulhadd.

Issa dawk l-ismijiet ma jkunux hemm għal xejn, għax kull isem kien ifisser xi haġa, jiġifieri xi drawwa tajba li għandha jkollha x-xebba. Il-hamiema: li għandha tkun bla ħjiena u nadifa; bilbla: thobb dejjem il-kwiet. Ajkla: li tkun qawwija u għaqlija; għarnuq: tagħraf il-ġid li jagħmlulha; Kokka: tafda f'hadd; u alwetta: aħseb dejjem f'Alla.

U, ngħiduha bejnietna, wiehed jahseb li kieku hawn Malta maż-żina li jizżejnu x-xebbiet tagħna, jilbsu xi donna li tfakkarhom f'dawn id-dawwriet tajba, jista' jkun li jkun xi ftit aħjar milli huma l-lum.

#### IG-ĊURKETT FIT-TIĠIJET

Sama' xi hadd lil xi nies tar-rhula li flok *ċurkett* jgħidu *hatem*? Din hi kelma tajba wisq, għax *hatem* għandu jissemma. Għax l-ewwel *ċrieket* li saru fid-dinja kienu ħwietem, jiġifieri *sigilli*, li kienu jinq dew bihom bħalma l-lum jinq dew bil-firma ta' dak li jkun. Għax fl-antik wiehed fil-kemm fost in-nies kienu jafu jiktbu.

Fost l-Assiri u l-Babilonizi u l-Lhud il-hatem, jew *ċurkett* kien jingħata mir-raġel lill-mara waqt iż-żwieġ. U dan kien biex il-mara, meta ma jkunx hemm żewġha, tista' tixtri u tbiegħ u twettaq il-kitba, billi minn flok ma tikteb isimha, tistampa, jew titba', ix-xbieha li jkun hemm imnaqqxa fuq il-fossa tač-*ċurkett*.

Il-hatem fiż-żwieġ ta' l-Insara dahlu l-Papa Nikola I fis-seklu IX, u amar li l-hatem għandu jitbierek u jinżamm bħala eghliem tal-għaqda bejn il-mizzewġin.



# ĊIFRI LI JITKELLMU WEHIDHOM

## IL-HIDMA TAL-KUSTODJA FRANĠISKANA TAT-TERRA SANTA

### HIDMA RELIĠJUŻA

- 21 Santwarji
- 45 Kappelli
- 39 Parroċċa b'85,000 fidili
- 11 Knejjes Sukkursali
- 31 Kappellaniji
- 64 Kunventi
- 402 Missjunarji
- 2 Kullegġi Serafiki
- 70 Kummissarjati mxerrdin mad-dinja kollha
- 1 Delegazzjoni tat-Terra Santa f'Ruma.

### HIDMA SOĊJALI

- 30 Skoċa għall-bniet u għas-subien, b'aktar minn 6,000 tfal
- 6 Kullegġi b'1,800 edukandi
- 3 Orfanatrofji
- 8 Officini tas-snajja
- 2 Tipografiji
- 1 Fotozingografija
- 1 Kalvonoplastika.

## HIDMA TA' GHAJNUNA

### Lill-Imgħakksin:

Il-Kustodja tat-Terra Santa għandha DJAR, li hi tikri mingħajr ebda ha's lill-Insara fqar. Meta l-għadd ta' familji nsara jgħaddi l-għadd tad-djar il-Kustodja tghinhom bil-flus biex jidhru taht saqaf iehor.

### Ħobż ta' Sant'Antnin:

F'Kunvent wieħed biss ta' Ġerusalem, li hu dak ta' San Salvatur, jiġu mqassma iktar minn 2,000 ħobża kull jum u fuq 850 ministra lill-fqar, ikunu x'ikunu.

### Għajnuniet oħra:

Fuq 800 xjuh, irġiel u nisa, hemm miġburin fl-ażili tal-Kustodja; 1,300 razzjon haħib jingħataw kull jum litfal; kotba, pitazzi u htigijiet ta' l-

kola jiġu mogħtija b'xejn lil 3,200 tfal foqra; u għadd kbir ta' morda jiġu mdewwijin u kkurati fl-isptarijiet u spizeriji tat-Terra Santa.

### Lir-Rifuġjati tal-Gwerra tal-Palestina:

65 dar tal-Kustodja qeghdin jilqgħu lir-rifuġjati u għadd ta' 1,400 rifuġjati oħra qeghdin f'kera iehor li thallsu t-Terra Santa; mijiet ta' familji u eluf ta' rifuġjati għandhom il-hteġgijiet tagħhom kollha mil-Kustodja tat-Terra Santa.

### Lill-Pellegrini:

Barra minn dan li għedna, il-Kustodja tat-Terra Santa torganizza Pellegrinagġi għall-Art Imqaddsa mid-dinja kollha, tghin lill-pellegrini fiż-żjajjar tas-Santwarji u lillhom tilqa' u tpaixxi fit-8 Djar (Casenove) tagħha.



